

[4th February 1963]

## கைதிகளுக்கு மத போதனை

\* 58 கேள்வி.—திரு. முனு ஆதி : கனம் நிதி அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ்நாடு சிறைச்சாலைகளிலுள்ள கைதிகளுக்கு மத, நீதி போதனை வகுப்புகள் நடத்தப்படுகின்றனவா?

(இ) ஆம் எனில் எம்முறையில் யாரால் இவ்வகுப்புகள் நடத்தப்படுகின்றன?

(உ) எந்த மத அடிப்படையில் இப்போதனைகள் நடைபெறுகின்றன?

கனம் திரு. எம். பக்தவத்சலம் : (அ), (இ) & (உ) சிறைகளில் மத போதனை வகுப்புகள் நடைபெறுவதில்லை. ஆனால், அந்தந்த மத போதகர்கள் தங்கள் தங்கள் மதத்தைச் சேர்ந்த கைதிகளுக்கு மதம் சம்பந்தமாகவும், ஒழுக்கம் சம்பந்தமாகவும் உறைகள் நிகழ்த்துகிறார்கள்.

(a) to (c) : No religious classes are held in jails, but religious and moral lectures are given by religious and moral lecturers who confine their attention to prisoners of their respective faith.

திரு. ஜே. மாதா கவுடர் : சிறையிலே கடவுள் பக்தி அற்றவர்கள் இருப்பார்கள். அவர்களுக்குக் கடவுள் பக்தியும், நாட்டுப் பற்றும் உண்டாகக்கூடிய வகையில் போதனை அளிக்கப்படுமா?

கனம் திரு. எம். பக்தவத்சலம் : கடவுள் பக்தி இல்லாதவர் இருக்கலாம் என்றாலும் ஒழுக்கம் இல்லையென்று சொல்ல முடியாது. ஒழுக்கம் எல்லோருக்கும் முக்கியமானது. சிறையில் உள்ளவர்களும் ஒழுக்கத்தைப் பின்பற்ற போதனை நடைபெற்று வருகிறது.

திருமதி ராஜாத்தி குஞ்சிதபாதம் : தலைவர் அவர்களே, மதத்தில் பக்தி உள்ளவர்களும், கடவுளிடத்தில் நம்பிக்கை உள்ளவர்களும் சிறையில் இருந்தால் அவர்கள் கோயில்களுக்குச் சென்று வழிபட மாதத்திற்கு ஒரு முறையாவது அல்லது ஆறு மாதத்திற்கு ஒரு முறையாவது அழைத்துச் சென்று வரப்படுவதற்கு ஆலோசிப்பார்களா என்று அறிய விரும்புகிறேன்.

கனம் திரு. எம். பக்தவத்சலம் : வெளியில், கோயிலுக்குப் போய் தான் வழிபடவேண்டுமென்பதில்லை. இறைவன் எங்கு முளான். இறைவனை எங்கிருந்தபடியும் தொழ முடியும்.

திரு. கே. ஏ. மதியழகன் : சிறையில் மதபோதனை, ஒழுக்க போதனை என்ற பெயரால் மீண்டும் பழமையும், பயனில்லாத கருத்துக்களும் நிலைப்பதற்கு கதாகாலட்சேபம் செய்யாமல், முற்போக்குக் கருத்துக்கள் அவர்களிடையே பரவுவதற்கு, புதிய

4th February 1963]

சமுதாயத்தை, புதிய உலகத்தை உருவாக்குவதற்கு ஏற்ற முறையில் போதனை நடைபெறுவதற்கு ஏற்பாடு செய்யப்பட்டிருக்கிறதா?

**கனம் திரு. எம். பக்தவத்சலம் :** நண்பர் இப்போது நடக்கிற கதாகாலட்சேபங்களைக் கேட்டிருக்கமாட்டார்கள் என்று நினைக்கிறேன். கதாகாலட்சேபங்களிலும்கூட முற்போக்குக் கருத்துக்கள் வலியுறுத்தப்படுகின்றன. சிறையில் உள்ளவர்கள், எந்த மத போதகராவது பிற்போக்கான கருத்துக்களை வற்புறுத்துகிறார்கள் என்று புகார் செய்தால் அதன்பேரில் தக்க நடவடிக்கை எடுத்துக் கொள்ளலாம்.

**திரு. எஸ். முருகையன் :** இந்த மத போதனை அரசாங்கத்தின் நிதியிலிருந்து செலவு செய்து நடத்தப்படுகிறதா?

**கனம் திரு. எம். பக்தவத்சலம் :** அரசாங்க நிதியிலிருந்து இதற்கு எதுவும் பணம் செலவு செய்யப்படுவதில்லை. வேறு ஸ்தாபனங்கள் செய்கின்றன.

**திரு. எம். எஸ். மணி :** கொள்ளை அடிக்கிறவர்களும், கொலை காரர்களும் கூட ஆண்டவனை வணங்குகிறார்கள் என்பது உண்மை தானே?

**கனம் திரு. எம். பக்தவத்சலம் :** ஆண்டவன் எல்லோரிடத்திலும் அன்பு காட்டுகிறவன். இறைவனுடைய அன்பு கொள்ளை அடிக்கிறவர்களுக்கும் உண்டு, கொலைக்காரர்களுக்கும் உண்டு. அன்பே சிவம் என்பார்கள். எல்லோரும் ஆண்டவனை நினைக்கலாம், தொழலாம்.

**திரு. மா. இராசாங்கம் :** மதபோதனை அளிக்க சிறைக்குப் போகிறவர்கள் அரசாங்கத்தின் அங்கீகாரம் பெற்றுத்தான் போகிறார்களா?

**கனம் திரு. எம். பக்தவத்சலம் :** சம்பந்தப்பட்ட சிறைகளின் அதிகாரிகளுடைய அனுமதியைப் பெற்றுத்தான் அவர்கள் அங்கே செல்கிறார்கள்.

**திரு. ஆ. தங்கவேலு :** மதுவிலக்குக் குற்றங்களினால் தண்டிக்கப்பட்டு சிறைக்குள் செல்கிற குற்றவாளிகள் விடுதலைபெற்று வந்தவுடன் மீண்டும் அக்குற்றம் செய்யாமலிருக்க சிறையிலேயே அவர்களுக்குத் தொழில் பயிற்சியும், நற்போதனையும் அளிக்க அரசாங்கம் ஏற்பாடு செய்யுமா?

**கனம் திரு. எம். பக்தவத்சலம் :** மதுவிலக்குக் குற்றவாளிகளுக்கு மட்டும் அல்ல. எல்லாக் கைதிகள் விடுவதத்திலும் இது கவனிக்கப்படவேண்டும். கூடியவரையில் செய்யப்பட்டு வருகிறது.



[4th February 1963]

**திரு. கே. மூக்கையா தேவர் :** சிறையில் இப்போது மத போதனை தரப்படுகிறது. ஒழுக்க போதனை தரப்படுகிறது. அது போலவே சிறையில் உள்ளவர்கள் கடவுளைத் தொழுவதற்கு சிறைக்குள்ளேயே கோவில் கட்டித் தர முடியுமா?

**கனம் திரு. எம். பக்தவத்சலம் :** கனம் அங்கத்தினருக்கு இவ் விஷயத்தில் உள்ள அக்கறையைப் பாராட்டுகிறேன். இதற்கு ஏதாவது உருப்படியான யோசனை சொன்னால் அது கவனிக்கப்படும்.

**திரு. சி. பொன்னுசாமி :** கனம் சபாநாயகர் அவர்களே, இப்போது சிலவிடங்களில் குற்றவாளிகள் ஒன்றிரண்டு குற்றங்களைச் செய்தவுடன் 'ஹாபிசுவல் அபண்டர்சுகளின்' சட்டப்படிபிக்க வேதனைக்கு உள்ளாக்கப்படுகிறார்கள். பின்னால் பத்து வருஷங்கள் எவ்விதக் குற்றம் செய்யாமல் இருந்தும் கடுமையான கண்காணிப்புக்கு உள்ளாக்கப்படுவது தவிர்க்கப்படுமா?

**கனம் திரு. எம். பக்தவத்சலம் :** இதைப்பற்றிப் பொதுவாகக் குறை சொல்வதில் பயன் இல்லை. ஒன்றிரண்டு குற்றங்கள் செய்து விட்டவர்கள் மீது ஓரளவு கண்காணிப்பு அவசியமாகிறது. ஆனால் இதிலே அதிகமான தொல்லை இருக்கிறது என்பதைக் குறிப்பாக சுட்டிக்காட்டினால் அது கவனிக்கப்படும்.

**திரு. டி. கார்ச்சா கவுடர் :** இவ்வாறு செய்யப்படுகிற மதப் பிரசாரத்தினால், ஒழுக்கப் பிரசாரத்தினால் சிறையில் உள்ள கைதிகள் யாராவது திருந்தி விடுதலை செய்யப்பட்டிருக்கிறார்களா என்று அறிய விரும்புகிறேன்.

**கனம் திரு. எம். பக்தவத்சலம் :** சிறையில் இருப்பவர்களுக்கு இந்த மத, ஒழுக்க பிரசாரம் செய்வதன் நோக்கம் அவர்களை விடுதலை செய்வதற்காக அல்ல. விடுதலை செய்யப்பட்டு அவர்கள் வெளியில் வந்தவுடன் திரும்பவும் குற்றங்கள் புரியாமல் இருப்பதற்கு நல்ல சிந்தனை, நல்ல ஒழுக்கம் ஏற்படவேண்டும் என்பதற்காகத்தான்.

**திரு. எம். வி. கரிவேங்கடம் :** மத சார்பற்ற சர்க்கார் என்று இருக்கும்போது இவ்வாறு கைதிகளிடத்தில் மத போதனை செய்வதற்கு அரசாங்கம் அனுமதிக்கலாமா?

**கனம் திரு. எம். பக்தவத்சலம் :** மதத்தில் நம்பிக்கை இருக்கிறவர்கள் அந்த மத போதனை பிரசாரத்தைக் கேட்கலாம். நம்பிக்கை இல்லாதவர்களுக்குப் பிரச்சாரம் தேவை இல்லை.

**திரு. இரா. நெடுஞ்செழியன் :** தலைவர் அவர்களே, மனோ தத்துவ வல்லுநர்களைச் சிறைச்சாலையில் முழு நேர ஊழியர்களாக நியமித்து மனோ தத்துவ அடிப்படையில் சிறையில் உள்ள கைதிகளைத் திருத்துவதற்கு வழி வகை செய்ய அரசாங்கம் முன்வருமா என்று அறிய விரும்புகிறேன்.

4th February 1963]

**கனம் திரு. எம். பக்தவத்சலம் :** கனம் எதிர்க்கட்சித் தலைவர் தெரிவித்த கருத்து மிக முக்கியமானது. ஓரளவு இளம் குற்றவாளிகள் சம்பந்தப்பட்டவரை மனோதத்துவ நிபுணர்களின் உதவியைக் கொண்டு அவர்களைத் திருத்துவதற்குத் தக்க நடவடிக்கை எடுக்கப் படுகிறது. பெரியவர்கள் விஷயத்திலும் இது எவ்வளவு ஆரம் சாத்தியம் என்பதைப் பரிசீலனை செய்து தக்க நடவடிக்கை எடுத்துக்கொள்ளப்படும்.

**திரு. கோ. சி. மணி :** சிறைச்சாலையில் வைத்திருக்கின்ற சிறைப்பள்ளிகளில் அதிகமான கைதிகள் வந்தால் அவர்கள் செல்கிற வரையில் பள்ளி நடக்கிறது இல்லை. இது கவனிக்கப்படுமா ?

**கனம் திரு. எம். பக்தவத்சலம் :** எவ்வாறு இந்தப் பள்ளிகள் நடைபெறுகின்றன என்பதை நான் பார்த்திருக்கிறேன். கனம் அங்கத்தினர் சம்பத்தில் நடைபெற்ற விஷயத்தைத் தெரிவித்திருக்கிறார்கள். அதுபற்றி விவரங்களை என்னுக்கு எழுதி அனுப்பினால் மேலும் பரிசீலனை செய்யலாம்.

*B.D.S. Course*

\* 59 Q.—**SRI V. SANKARAN :** Will the Hon. the Minister for Public Health be pleased to state—

(a) whether the Government have received any representation from the Madras Dental Council that the selection of candidates for the B.D.S. Course should be conducted by a separate committee with the members of the dental profession; and

(b) if so, the action taken thereof?

**THE HON. SRIMATHI JOTHI VENCATACHELLUM :**

(a) Yes.

(b) As the existing system of selecting candidates for admission to the B.D.S. Course is working satisfactorily, it is considered not necessary to have a separate committee for the selection of candidates for admission to the course or to include a member from the Dental profession on the committee. The President of the Madras Dental Council has been informed accordingly.

**திரு. வை. சங்கரன் :** “டென்டல் கோர்ஸ்கு” பிரத்தியேக தகுதிகள் இருக்க வேண்டுமென்ற காரணத்தினால் அது சம்பந்தமான தகுதி உள்ளவர்களால் தேர்ந்தெடுக்கப்பட வேண்டுமென்ற முறையே வந்திருக்கிறதா? பொதுத் தகுதியை மட்டும் வைத்துப் பார்ப்பதால் டென்டல் கோர்ஸ் சம்பந்தமான கான்டிடேட்கள் சரியாக தேர்ந்தெடுக்கப்படவில்லை என்ற குறை இருக்கிறதா? அதைப் போக்குவதற்கு உத்தேசம் உண்டா?

**கனம் திருமதி ஜோதி வெங்கடாசலம் :** ‘மெயின் க்வாலிபிகே’ அந்த விடையை அளித்தாகிவிட்டது. தற்போதுள்ள குழுவினரும் அந்தப் பரீட்சை பாஸ் செய்தவர்கள்தான். அதுபற்றி பிரசிடென்டுக்கும் ‘இன்பர்மேஷன்’ அனுப்பியாகி விட்டது.